

اسلامی فرقے

(مختلف اسلامی مسالک کا اجمالی تعارف)

مہدیین:

مہدیین، عربی جمع (واحد مہدی) ہادی، رہنما، پیشوا، اور رہبر یا امام آخر جن کا ظہور قرب قیامت میں ہوگا۔ مہدیین کوئی ایک مسلک یا فرقہ نہیں ہے بلکہ اس سے مراد مختلف شخصیتیں ہیں، جو امام آخر الزماں ہونے کا دعویٰ کرتی رہیں جن کے تبعین کی الگ الگ جماعتیں ہیں۔ ان مہدیین میں بعضوں کے دعوے محض امام ہونے تک محدود رہے لیکن بعضوں نے امام کے علاوہ رسول ہونے کا دعویٰ بھی کرتے رہے ہیں۔

اسلام کا قطعی قانون ہے کہ حضرت محمد مصطفیٰ صلی اللہ علیہ وآلہ وسلم آخری نبی و رسول ہیں۔ ان کے بعد نبوت و رسالت کا سلسلہ منقطع ہو گیا۔ اس لیے وہ مہدیین جو امامت کے علاوہ نبوت و رسالت کے دعویدار ہیں، ان کے دائرہ اسلام میں باقی ہونے میں کلام کیا گیا ہے حالانکہ ان مہدیین کی اپنی دلیلیں اور براہین ہیں، جن پر تفصیلی بحث کا یہاں موقع نہیں۔ ہم نے ان کو اسلامی فرقوں میں محض اس بنا پر شمار کیا ہے کہ وہ خود کو اسلامی فرقہ کہتے ہیں۔

مہدی موعود کے بارے میں قرآنی آیات سے دلیل پیش کی جاتی ہے:

و دین الحق لیظہرہ علی الدین کلہ (اور دین حق کے ساتھ بھیجا تا کہ اپنے دین کو تمام ادیان پر غالب بنائے: اتوبہ ۹/۳۳) یہ آیت کئی بار نازل ہوئی جس میں دین حق کو تمام دیگر ادیان پر غالب آنے کی خبر دی گئی۔ (التفتح ۳۸/۲۸، الصف ۶۱/۹) مفسرین کا بیان

ہے کہ اگرچہ حیاتِ پیغمبر میں اسلام ساری طاقتوں پر غالب آچکا تھا لیکن دیگر طاقتوں کا خاتمہ مہدی موعود کے ذریعہ ہوگا، جس کی اس آیت میں بشارت دی گئی۔ دوسری جگہ مہدی موعود کو بقیت اللہ (اللہ کی طرف کا ذخیرہ: ہود ۱۱/۸۶) کہا گیا، جس سے ثابت ہے کہ اس کو اللہ تعالیٰ نے بچا کر غیب میں رکھا ہے، جو وقت مقررہ پر ظہور کرے گا۔ اس کے دور میں دینِ اسلام کا غلبہ ہوگا۔ اور خوفِ اس میں تبدیل ہو جائے گا:

ولیمکنن لهم دینهم الذی ارتضیٰ لهم ولیدبذلنہم من بعد خوفہم۔ (اور ان کے لئے اس دین کو غالب بنائے گا جسے ان کے لئے پسندیدہ قرار دیا ہے اور ان کے خوف کو اس سے تبدیل کر دے گا: انور ۲۴/۵۵)

اسلامی عقاید و افکار میں تصور مہدی پر احادیث میں بھی روشنی ڈالی گئی ہے۔ ان میں بعض عقاید و افکار مختلف فرقوں کے درمیان مشترک ہیں اور چند تصورات کسی فرقہ سے مخصوص ہیں۔ ذیل میں ان عقاید و افکار کا ذکر کیا جاتا ہے، جو اہل تشیع و اہل تسنن کے درمیان فرقہ سے مخصوص ہیں:

۱۔ امام مہدی نبیِ قاطمہ سے ہوں گے۔ ان کا نام محمد ہوگا۔ وہ اللہ تعالیٰ کے پسندیدہ ہوں گے۔ (انور ۲۴/۵۵)

۲۔ امام مہدی بقیت اللہ ہوں گے جن کو اللہ تعالیٰ نے ہدایت کے لئے بچا کر رکھا ہے۔ (ہود ۱۱/۸۶)

۳۔ امام مہدی دینِ حق قائم کریں گے۔ دیگر ادیان پر غالب ہوں گے۔ (انور ۲۴/۵۵)

۴۔ امام مہدی دنیا میں اسن و امان قائم کریں گے۔ (انور: ۲۴/۵۵) ان کی حکومت کی مدت سات، نو یا انیس سال ہوگی۔

۵۔ امام مہدی قیامت سے قبل ظہور کریں گے۔ ان کے علم کا رنگ سیاہ ہوگا جو

خراسان میں بلند ہوگا۔ اگر تم سیاہ علم دیکھو تو اس کے پاس پر پہنچو خواہ تمہیں برف پر ریگننا پڑے کیونکہ اس کے ہمراہ امام مہدی ہوں گے، جو اللہ تعالیٰ کے نائب غیب ہوں گے۔

۶۔ امام مہدی کے زمانہ ظہور میں دجال یک چشم ہوگا، جو مشرق میں ہوگا۔ اسی زمانہ میں سفیانی اور یمنی بھی ہوں گے۔

۷۔ امام مہدی کی مخالفت عربوں میں خاص طور پر قریش کریں گے، جن کی جائیدادوں پر غیر ملکوں کا قبضہ ہوگا۔ امام مہدی غیر ملکی تسلط ختم کر دیں گے۔

امام مہدی سے متعلق واضح بیانات کے باوجود مختلف فرقوں میں متعدد افراد عہد بہ عہد امام مہدی ہونے کا دعویٰ کرتے رہے ہیں۔ ان میں اولین نام مسلک زیدیہ کے امام پھر مسلک اسماعیلیہ کے امام السہدی عبید اللہ (م۔ ۹۰۷ء) ہیں۔ اہل تہجد کے ضمنی مسالک جو اپنی شہنامتی روشنی دکھا کر جلد ہی خاموش ہو گئے، اور جن کا ذکر گذشتہ صفحات میں آچکا ہے، امام مہدی ہونے کے دعویداروں سے بھرے ہیں۔ لیکن اہل تہجد کے اکثریتی مسلک امامیہ یا اثنا عشری میں امام مہدی کا تصور امام آخر الزماں سے وابستہ ہے۔ اس لیے مسلک امامیہ ان مدعیان عصر کو قبول نہیں کرتا لیکن مسلک امامیہ میں بھی عہد بہ عہد امام مہدی کے دعویدار ہوتے رہے ہیں۔ اہل تشنن میں مہدیت کا زور اہل تہجد سے کم نہیں رہا ہے عہد بہ عہد امام مہدی ہونے کے دعویدار ابھرتے رہتے ہیں۔ ان میں زیادہ تر وقتی اثر و نفوذ کے بعد خارج ہو جاتے ہیں لیکن بعضوں کے دعوؤں کی بنیاد پر نئے مسالک یا فرقے اور بعض صورتوں میں مذاہب وجود میں آ گئے۔ ان مسالک، فرقوں یا مذاہب کو دائرہ اسلام میں قبول کیا جائے یا نہیں، ان پر قدیم میں بحثیں ہوئی ہیں، جن میں بعض بحثیں خون ریزی کا باعث ہوئی ہیں۔ ماضی قریب میں بھی ایسی بحثیں ہوئی ہیں، اور ان کا سلسلہ ہنوز جاری ہے۔ ذیل میں ان مسالک یا فرقوں کا ذکر کیا جائے گا، جو خود اسلامی مسلک یا فرقہ ہونے کی دعویدار ہیں۔ وہ کسی حد تک اسلامی ہیں یا نہیں، یہ طے کرنا ہمارے حیطہ اختیار سے باہر ہے۔

مبعضہ یا نخشعی:

مبعضہ، بمعنی سفید پوش، چونکہ اس فرقہ کے لوگ ہمیشہ سفید کپڑے پہنتے تھے، یہی اس فرقے کا نام ہو گیا اس فرقے کا مؤسس ہاشم نکلمیم (م۔ ۱۶۳ھ ۷۷۹ء) متبع کے نام سے معروف ہے۔ متبع بمعنی نقاب پوش نام پڑنے کا سبب تھا کہ وہ ہمیشہ چہرہ پر ایک زریں نقاب ڈالے رہتا تھا۔ اس فرقہ کا دوسرا نام نخشعی ہے۔ جو ماہِ شخب کی رعایت سے مشہور ہوا۔ اس کا بانی متبع شعبدہ اور علم نیر جات و طلسمات میں ماہر تھا۔ پہلے امام مہدی ہونے کا دعویٰ کیا، پھر پیغمبری کا۔ اپنا معجزہ ماہِ شخب کو قرار دیا۔ اس کی حقیقت یہ تھی کہ اس نے چاند کی شکل کا ایک جسم بنایا اور لوگوں کو دکھایا کہ وہ جسم ماورائے بحر کے مشہور شہر شخب کے علاقہ میں ایک کنویں سے برآمد ہو کر کچھ دور تک بلند رہتا ہے، پھر اس کنویں میں غروب ہو جاتا۔ بعد میں لوگوں نے کنویں کی تہ سے ایک بڑا پیالہ برآمد کیا، جو پارہ سے لبالب بھر اہوا تھا۔ ابن الاثیر کا بیان ہے کہ متبع نے بعد میں خدائی کا دعویٰ کیا لیکن اس کا اظہار عام طور پر نہیں کرتا تھا بلکہ اپنے عقائد اس طرح بیان کرتا کہ اللہ تعالیٰ نے حضرت آدم کو خلق کیا تو ان کی صورت میں منتقل ہو گیا، پھر حضرت نوح کی شکل میں منتقل ہوا، بعد عہد بہ عہد مختلف شکلوں میں منتقل ہو کر ابو مسلم خراسانی کی شکل میں منتقل ہوا اور موجودہ صورت میں ہاشم ابن حکیم معروف بہ متبع کی شکل میں ہے۔ ابو مسلم خراسانی سے متبع کو خصوصی عقیدت تھی کہ وہ ابو مسلم کو پیغمبر سے افضل قرار دیتا تھا، بعض کہتے ہیں کہ وہ ابو مسلم کو خدا مانتا تھا۔ وہ تنازع کا قائل تھا اور دعویٰ کرتا تھا کہ ابو مسلم کی روح اس کے جسم میں حلول کر گئی ہے۔ فرقہ مبعضہ کے متعلق کئی عی غلط سلط روایتیں رائج ہیں۔ جن پر آسانی سے یقین نہیں کیا جاسکتا۔ ان پر داستانی رنگ غالب ہے۔ ابو مسلم خراسانی کے حوالہ سے صحیح طور پر اندازہ کیا جاسکتا ہے کہ اس فرقہ کو رسوا کرنے کے لیے نبی عباس کی سرکاری مشینری بھی کام کرتی رہی ہوگی۔ واللہ اعلم بالصواب، متبع کی موت کے متعلق بھی داستانی ہیں۔ لیکن اتنی بات تاریخوں میں درج ہے کہ عباسی خلیفہ المہدی کے حکم پر ۱۶۱ھ ۷۷۷ء میں

ایک بھاری فوج نے مقننہ سے جنگ کی، جس سے دو برس تک جنگ وجدال کے نتیجے میں مقننہ مارا گیا۔ زیادہ تر مورخین کا خیال ہے کہ قلعہ شام پر عربوں کے تسلط سے قبل ہی اس نے خود کو ہلاک کر لیا۔ مقننہ کی موت کے بعد بھی عرصے تک ماورائے نہر کے علاقہ میں فرقہ مبعضہ کے لوگ موجود تھے، جو بعد کے ادوار میں دوسرے فرقوں میں مدغم ہو گئے۔

مہدویہ:

اس فرقہ کے مؤسس سید محمد جون پوری (۱۵۰۵ء-۱۴۴۳) ہیں۔ جنہوں نے ابتداء ایک اصلاحی تحریک کے ذریعہ مسلم معاشرہ کی خرابیوں کو دور کرنے کی کوشش کی۔ انہوں نے مسلمانوں کو سمجھایا کہ انسان اور خدا کے درمیان دوری قائم کرنے والی شے دنیا ہے۔ اس لیے دنیا کو ترک کر کے زہد و ورع پاکیزگی نفس اور قرآن و سنت کی حرف بہ حرف پیروی لازمی ہے۔ ان کی اصلاحی تحریک مسلم معاشرہ میں خاطر خواہ مقبول ہوئی۔ ۴۵ سال کی عمر میں حج بیت اللہ کے موقع پر مکہ مکرمہ میں ۱۴ ذی الحجہ ۹۰۱ھ / ۲۲ اگست ۱۴۹۶ء کو پہلی بار دعویٰ مہدویت کا اعلان کیا، پھر ہندوستان لوٹ کر احمد آباد میں دسمبر ۱۴۹۷ء میں دوبارہ اعلان مہدویت کیا، بعد ۵۸ سال کی عمر میں دسمبر ۱۴۹۹ء میں سہ بارہ اعلان مہدویت کیا۔ اس فرقہ کے لوگ انہیں احتراماً امامنا مہدی موعود علیہ السلام کہتے ہیں۔ تعلیمات مہدویہ کے دو پہلو ہیں، جو احکامات قرآنی کے تحت فرائض و واجبات پر مشتمل ہیں۔ اولاً وہ احکام جو نبوت کے دائرہ عمل میں ہیں، ان کی وضاحت مکمل طور پر پیغمبر اسلام نے کر دی ہے اور اسی کے اعتبار سے عمل پیرا ہونا ہوگا۔ ثانیاً وہ احکام جو ولادت مہدیہ سے متعلق ہیں، جن کو خاتم ولایت محمدیہ سید محمد جون پوری نے فرض قرار دیا ہے اور جو حسب ذیل ہیں:

- ۱- ترک دنیا: دنیا تیرا نفس ہے، نفس کو فنا کر دیا تو دنیا اثر انداز نہیں ہو سکتی۔
- ۲- صحبت صادقان: ان صادقوں کی صحبت اختیار کرو جو عمل صالح، معرفت علم اور شرعی اصولوں کی عملی تربیت دے سکیں۔

۳۔ غزالت از خلق : اہل دنیا سے بچو اور کوشہ نشینی اختیار کرو۔

۴۔ ذکر کثیر : ہر لمحہ ذکر خدا کیا کرو۔

۵۔ توکل : اس کا مقصد رضائے الہی ہو، رزق پر اکتفا کرنا نہیں ہوگا۔

۶۔ طلب دیدار خدا : انسان کے وجود کی علت غائی ہے۔ طلب صادق ہے تو

اللہ تعالیٰ کا دیدار لازمی ہے۔

۷۔ ہجرت : وطن کی محبت دین کے لئے قربانی کرنے سے روکتی ہے، اس

لیے ہر شخص کو برابر ہجرت کرتے رہنا ہوگا۔

۸۔ عشر : آمدنی کا دسواں حصہ راہ خدا میں دینا۔ اس کے بعد ہی اس کی کمائی

پاک ہو سکے گی۔ اس لیے فقر اور سویت کو لازمی قرار دیا۔ سویت عشر کے طور پر حصہ میں آئی

ہوئی چیز کو کہتے ہیں۔

سید محمد مہدی کے خلیفہ اول سید محمد ثانی مہدی (م: ۹۲۰ھ / ۱۵۱۲ء) ہوئے، خلیفہ دوم

سید خوند میر (۹۳۷ھ / ۱۵۲۴ء) جو سید محمد مہدی کے داماد تھے۔ ان کو مع ساٹھ ہمراہیوں کے

منظف شاہ کی افواج نے شہید کیا۔ ان کا سر پٹن میں، جسم مدراس میں اور پوست چا پانیر میں

مدفون ہیں۔ یہ مسلک مہدویہ کو سلاطین دہلی میں خاندان سوری کے دور حکومت میں خصوصی

مقبولیت حاصل تھی۔ بقول بدایونی مسلک مہدویہ کے مختلف حلقے قائم تھے۔ جن میں اس زمانہ

کے دو متعدد علماء شیخ علانی (شہید ۱۵۳۸ء) اور میاں عبد اللہ نیازی (م ۱۰۰۱ھ / ۱۵۹۲ء)

شامل تھے۔ ابو الفضل، فیضی اور ان کے باپ شیخ مبارک بھی متاثر تھے۔ یہ اس سے بالواسطہ

طور پر سہی لیکن اکبر اعظم کی مذہبی حکمت کی تشکیل میں مہدویت کے اثرات سے انکار نہیں کیا

جاسکتا۔ دکنی اردو کا مشہور شاعر ہاشمی بیجاپوری (۱۰۷۸ھ / ۱۶۶۷ء) بھی مہدوی تھا۔ ہجرت کو

اصل مذہب کی حیثیت سے قبول کرنے کی بنا پر مہدویت دنیا کے مختلف ممالک میں رائج ہے۔

ہندوستان میں اس کا مرکز حیدرآباد ہے۔

روشنیہ:

اس فرقہ کے بانی میاں بایزید انصاری ۹۳۲ھ / ۱۵۲۵ء میں جالندھر (ہندوستان) میں پیدا ہوئے۔ ابتداً مغل فوج میں سپاہی تھے۔ افغانیوں میں مغلوں کے خلاف تحریک چلائی اور اپنا الگ فرقہ بنالیا جو روشنیہ کہلایا، خود کو مہدی موعود بتایا، پیر روشن کے نام سے مشہور ہوئے۔ یہ فرقہ لوٹ مار اور قتل کو جائز قرار دیتا تھا۔ یہ بات قبائلوں کو پسند آئی۔ انھوں نے دل و جان سے فرقہ روشنیہ قبول کیا اور اورتن دعی سے سرگرم عمل ہوئے۔ اس کا مخالف ملا اخوند دوپزہ تھا۔ اسنے پیر روشن کا مقابلہ کیا۔ وہ اس کو پیر تاریک کہتا تھا۔ مغل فوجوں سے کئی بار مقابلہ ہوا۔ آخر میں پیر روشن قتل ہوا لیکن اس فرقے کے لوگ قبائلی علاقوں میں باقی رہ گئے، جو بعد کے ادوار میں اہل تسنن میں مدغم ہو گئے۔ بدایونی فرقہ نے روشنیہ کے متعلق لکھا ہے کہ اس کے عقاید بھی رائج تھے۔ روشنیہ عرش کو پیغمبر ہی نہیں، خدا کا درجہ دیتے۔ نماز پڑھتے تھے لیکن قبول کی شرط نہ تھی۔ غسل کے لیے پانی کو ضروری نہ مانتے تھے۔

بہائی:

اس فرقہ کی بنیاد اوائل ۱۹ویں صدی میں یوں پڑی کہ ملا مرزا علی محمد نے باب ہونے کا دعویٰ کیا۔ باب مسلک امامیہ یا اثنا عشریہ میں ایک منصب ہے، جس پر غیبت امام آخر الزماں ۲۶۰ھ / ۳۷۸ء کے اولین دور (۹۴۰-۸۷۳ء) میں یکے بعد دیگرے نواب اربعہ فائز ہوئے، جو باب بھی کہے گئے، کیونکہ وہ امام زمانہ تک رسائی کا ذریعہ تھے۔ ملا مرزا علی محمد کا دعویٰ پانچواں باب ہونے کا تھا، جس کو ایک حلقہ نے قبول کیا، جو اس وقت کے شیعی علماء سے مطمئن نہیں تھا۔ اس حلقہ کو وسعت حاصل ہوئی تو مرزا علی محمد نے دعویٰ کیا کہ اصلاً وہی مہدی الاخر زماں ہیں۔ پھر دعوائے رسالت کیا۔ اس کے پیروؤں میں خاص طور پر فارسی کی مشہور شاعرہ قرۃ العین شامل تھی۔ ملا مرزا علی محمد کو مرتد قرار دے کر ۱۸۵۰ء میں قتل کر دیا گیا۔ اس کے پیرو بھی قتل ہوئے، جن میں قرۃ العین شامل تھی۔ ابتداً یہ لوگ بابی کہلائے۔ انھیں بابیوں میں

مرزا حسین علی معروف بہ بہاء اللہ نے ۱۸۷۶ء (یا ۱۸۶۳ء) میں منجانب اللہ اپنے باب مقرر ہونے کا اعلان کیا اور مذہب بہائی کی ابتداء کی۔ بہائیوں کا عقیدہ ہے کہ بہاء اللہ پر الہی پیغام رسائی کا خاتمہ ہو گیا۔ جس میں مسیح، محمد، زرتشت اور بدھ شامل تھے۔ اس عقیدہ کے مطابق بہائیت کے ذریعہ ہی بہاء اللہ کی بدولت تکمیل حاصل ہوگی۔ اب کوئی اور مہدی موعود نہیں آئے گا۔ بہائی رہنماؤں میں تیسری اہم شخصیت عبدالبہا (م: ۱۳۴۰ھ ۱۹۲۱ء) کی تکمیل مذہب کی آخری شرط بھی پوری کر دی۔

بہائی عقیدہ کی اساس وحدت مذہب پر قائم ہے۔ جس میں تمام مذاہب شامل ہیں۔ وہ بیک وقت ایرانی مذہبی رہنما زردشت، بھگوان کرشن، حضرت عیسیٰؑ پیغمبر اسلام حضرت محمد مصطفیٰؐ کی مذہبی رہنمائی قبول کرتے ہیں لیکن بہاء اللہ کی آمد ان کے مذاہب کے خاتمے کا اعلان مانتے ہیں۔ اب فقط بہائیت ہے اور اسی میں تمام مذاہب کی روح شامل ہے۔ بہائیوں کے عقیدہ کی دیگر اساس وحدت بنی نوع انسان ہے۔ ان کا زور ہے کہ تمام انسان ایک ہیں ان میں کسی بنیاد پر تفریق نہیں کی جاسکتی بہائیوں نے اپنے عقیدہ کی ترویج و اشاعت پر اسلام کے مقابلہ میں زیادہ صرف کیا ہے، اس سے دنیا کے مختلف علاقوں میں بہائیت مقبول ہے۔

بہائیوں کو عصر حاضر میں غیر اسلامی فرقہ یا مذہب کی حیثیت حاصل ہے۔ ان کے ادارے تمام دنیا میں پھیلے ہوئے ہیں، اپنے عقاید و افکار کی اشاعت میں منہمک ہیں۔ اب ان کا مذہبی مرکز ایران سے اسرائیل منتقل ہو گیا ہے۔ جو حقیقہ میں قائم ہے اور جسے بین الاقوامی مرکز انصاف (Seat of Universal House of Justice) کہا جاتا ہے۔

احمدیہ یا قادیانی:

اس فرقہ کے احمدیہ کہلانے کا سبب یہ ہے کہ اس کے بانی مرزا غلام احمد (۱۸۴۹-۱۹۰۸ء) تھے اور اس فرقہ کے قادیانی کہلانے کا سبب یہ ہے کہ اس کی بنیاد ہندوستانی صوبہ پنجاب کے قصبہ قادیان میں پڑی۔ مرزا غلام احمد قادیانی نے ۱۳۷۰ھ

۱۸۸۹ء میں مہدی موعود ہونے کا دعویٰ کیا۔ مہدی موعود سے متعلق اسلامی عقاید و افکار کا ذکر گذشتہ صفحات میں کیا جا چکا ہے لیکن مرزا غلام احمد نے مہدی موعود کا مختلف تصور پیش کیا۔ انھوں نے دعویٰ کیا کہ وہ مسلمانوں کے مہدی موعود ہونے کے پہلو پہ پہلو عیسائیوں کے یسوع مسیح ہیں، ہندو دیوتا کرشن کے اتار ہیں اور پیغمبر اسلام حضرت محمدؐ کا 'مردوز' (Reappearance) ہیں۔ مرزا غلام احمد کی وفات کے بعد مولوی نور الدین (م: ۱۳۳۳ھ / ۱۹۱۴ء) خلیفہ منتخب ہوئے۔ ان کی وفات کے بعد فرقہ احمدیہ میں اشعاب ہو گیا۔ قدیم تادیانیوں نے مرزا غلام احمد کو نبی مان لیا اور ان کے بیٹے مرزا بشیر الدین کو خلیفہ ثانی قرار دیا۔ لیکن فرقہ احمدیہ کے لاہوری پیروؤں نے مرزا غلام احمد کو نبی ماننے سے انکار کر دیا اور محض مجدد کی حیثیت سے قبول کیا۔ تصور مجددیت اہل تسنن میں مقبول رہا ہے۔ جس کے دعویدار بھی دعویٰ مہدیت کی طرح استحقاق قائم کرتے رہے ہیں۔ فرقہ احمدیہ کے پیرو ہندوستان، پاکستان، مغربی افریقہ، یورپ اور خاص طور پر برطانیہ میں ملتے ہیں۔ ہندوستان میں تادیان اور پاکستان میں لاہور ان کے مراکز ہیں۔ تادیانی مالی و اقتصادی اور سماجی معیاروں پر انتہائی منظم جماعت ہے۔

فرقہ احمدیہ یا تادیانی ان کو اصل اسلام کا نمائندہ قرار دیتے ہیں۔ لیکن ان کے عقاید و افکار دیگر اسلامی فرقوں سے مختلف ہیں۔ اصول دین کے معاملات میں سب سے زیادہ اختلاف مسئلہ رسالت کا ہے۔ ہر فرقہ کا مسلمان پیغمبر اسلام حضرت محمد مصطفیٰؐ کو خاتم النبیین مانتا ہے جن کے بعد کوئی دوسرا نبی نہ ہوگا اور قرآن حکیم سے استدلال کرتا ہے:

ملکان محمد ابا احد من رجالکم ولكن رسول اللہ وخاتم النبیین۔

(محمد تمہارے مردوں میں سے کسی کے باپ نہیں ہیں لیکن، وہ اللہ کے رسول اور سلسلہ انبیاء کے خاتم ہیں: الاحزاب ۴۰/۴۳) لیکن تادیانی تاویل کرتے ہیں کہ خاتم کے معنی آخری کے نہیں بلکہ مہر کے ہیں۔ اور مرزا غلام احمد کو پیغمبر قرار دیتے ہیں۔ اسی طرح اللہ تعالیٰ کی تجسیم کا عقیدہ ہے جس میں وہ کبھی عیسیٰ کبھی کرشن اور کبھی محمدؐ کا پیکر اختیار کرتا رہا وغیرہ جو

اسلامی اصول دین سے انحراف ہے۔ اسی بنا پر قادیانیوں کو دائرہ اسلام سے باہر کر دیا گیا۔ البتہ مجدد دین کی حیثیت سے مرزا غلام احمد قادیانی کو قبول کرنے میں بعض اسلامی فرقے تامل نہ کرتے اور نہ کیا۔ قادیانیوں کے بعض دیگر عقاید جو تمام مسلم فرقوں کے متفقہ عقاید سے میل نہیں کھاتے، ان میں خاص طور پر حضرت عیسیٰ سے متعلق عقیدہ کا ذکر کیا جاسکتا ہے۔ تمام مسلمانوں کے برعکس قادیانیوں کا عقیدہ ہے کہ حضرت عیسیٰ نے موت کا پہانہ کیا، دوبارہ قبر سے اٹھے اور ہندوستان ہجرت کر گئے، جہاں ۱۴۰ سال کی عمر میں وفات ہوئی۔ جہاد کے متعلق بھی ان کے مخصوص عقاید ہے۔ لاہوری احمدیہ اسلامی فرقوں سے زیادہ قریب ہیں۔ ان کی قرابتیں بھی اسلامی فرقوں میں ہیں۔

مذکورہ فرقوں کے عقاید کا تقابلی مطالعہ کیا جائے تو فرقہ مہدویہ کے اسلامی فرقہ ہونے میں کلام نہیں ہو سکتا۔ ان کے فقہی عقاید اہل تسنن کے مماثل ہیں۔ احمدیہ کا لاہوری مسلک جو غلام احمد قادیانی کو مجدد مانتا ہے، اس کو بھی اہل تسنن کے مسالک میں شمار کیا جاسکتا ہے لیکن باقی تینوں فرقے مہدویہ، روہیہ اور پہانی ابتدا میں اسلامی فرقے رہے اور امام مہدی موعود کے متعلق مخصوص عقاید و افکار کے حامل رہے۔ یہی صورت حال مرزا غلام احمد کے ان پیروؤں کی تھی، جن کا مرکز قادیان قرار پایا کہ ابتداً امام مہدی موعود کے متعلق مخصوص عقاید و افکار کے پابند رہے لیکن بعد کے ادوار میں انھوں نے نبوت کا دعویٰ کر دیا، بلکہ بعضوں نے خود کو ہندوؤں کی طرح خدا کا ظہور قرار دیا، اس لیے ان کو اسلامی فرقوں کی حیثیت سے قبول نہیں کیا جاتا۔ ہم نے ان کا ذکر اسلامی فرقوں میں محض اس خیال سے کیا ہے کہ انھوں نے اپنا سفر اسلام سے شروع کیا اور تاریخ اسلام کے طالب علم کو ان کے بارے میں جاننا چاہئے۔

دیگر فرقے:

اسلامی فرقوں میں کئی ایسے فرقے ہیں، جو مذہبی و علمی اور سیاسی و سماجی اسباب کی بنا پر تاریخ اسلام کے مخصوص ادوار میں اہمیت کے حامل رہے۔ انھوں نے عقاید و افکار میں انقلاب

برپا کیا لیکن بعد میں معدوم ہو گئے۔ زیادہ تر کسی نہ کسی اسلامی فرقے میں شامل ہو گئے۔ آخر کار دو بڑے فرقے ہی رہ گئے۔ اہل تشیع اور اہل تسنن۔ ذیل میں جن فرقوں کا ذکر کیا جائے گا، ان میں کسی کو مکمل طور پر اہل تشیع یا اہل تسنن کے عقائد و افکار کی بنیاد پر کسی ایک فرقہ کا مسلک قرار دینا مناسب نہ ہوگا اور نہ ممکن۔ پھر بھی ان کے اساسی عقیدہ کی روشنی میں انھیں موجودہ فرقوں میں کسی کے قریب رکھا جاسکتا ہے، اس کی نشان دہی کی کوشش کی جائے گی تاکہ ہمارے قارئین صحیح طور پر ان فرقوں سے واقف ہو سکیں۔

الخوارج:

خوارج (ماخذ خارجی) نام پڑنے کی وجہ یہ ہوئی کہ اس گروہ نے ابتدا میں حضرت علی کا ساتھ دیا پھر انھیں چھوڑ کر چلا گیا۔ خرجوا علیہ اس گروہ کے کئی اور نام ہیں مثلاً خروریہ کیونکہ یہ لوگ شروع میں ایک جگہ جس کا نام خروراء ہے وہاں چلے گئے تھے۔ مکملہ یعنی یہ لوگ تکلیف پر زور دیتے تھے اور قرآن کی اس آیت سے استدلال کرتے تھے۔ ان الحکم الا اللہ (حکم کرنے کا حق اللہ کو ہے: الانعام ۶/۵۷ یوسف ۱۲/۴۰) اپنے بانٹوں کے نام کے اعتبار سے مانع بن الازرق کے پیرو الا زرق۔ زیاد بن الاصفر کے پیرو، الاصغریہ، عبد اللہ بن اباض کے پیرو والا باضیہ، ابوسہس کے پیرو، الہبسیہ قبیلہ حنیفہ کے نجدہ بن عامر کے پیرو، اشجدیہ اور عبد الکریم بن الجرد کے پیرو الحجارودہ کہے جاتے تھے۔ خوارج کو اولاً حضرت علی کا ساتھ دینے کی بنا پر بعضوں نے انھیں شیعیان علی میں بیان کر دیا، جو صحیحی طور پر غلط ہے کیونکہ خوارج خلافت کے لئے مسلمانوں کے آزادانہ انتخاب کو لازمی قرار دیتے، اس کا قریشی ہونا ضروری مانتے اور اولین دو خلفائوں کو حق مانتے تھے۔ یہ تمام عقائد اہل تسنن کے ہیں۔ لہذا اہل تشیع ان میں سے کوئی عقیدہ نہیں رکھتے۔ اس لیے صحیح طور پر یہ کہا جاسکتا ہے کہ خوارج ابتداً ان مسلمانوں میں تھے جو خلافت راشدہ میں عقیدہ رکھتے تھے اور حضرت علی کی خلافت قائم ہونے پر جمہور اسلام کی طرح انھوں نے بیعت کی لیکن بعد میں حضرت علی سے غیر مطمئن ہو کر باغی

ہو گئے۔ خوارج گناہ کو کفر کا ہم معنی قرار دیتے تھے۔ کسی غیر اللہ کو حکم بنانا گناہ ہے چونکہ حضرت علی نے جنگ صفین میں حکم کے اصول کو قبول کیا، اس لیے معاویہ بن ابوسفیان کی طرح وہ بھی گناہ گار ہوئے اور واجب القتل ہوئے۔

خوارج کی بڑی تعداد معرکہ نہروان میں (۳۸ھ ۶۵۸ء) میں حضرت علی کے ہاتھوں قتل ہوئی لیکن بعد کے ادوار میں بھی حکومتوں کے خلاف خروج کرتے رہے۔ ایک مدت تک انھوں نے قتل و غارت کا بازار گرم رکھا لیکن عباسی دور میں ان کی قوت کا خاتمہ ہو گیا۔ خوارج کو فاسد العقیدہ سمجھا گیا لیکن ان کو دائرہ اسلام کے باہر نہیں قرار دیا گیا، کیونکہ وہ اسلام کی اساسی عقائد کا انکار نہیں کرتے تھے بلکہ حکم خدا بجالانے کی تعلیم میں غلو و افراط کرتے تھے ان کا اکثریتی گروہ الازرقہ اپنے علاوہ تمام مسلمانوں کو مشرک قرار دیتا لیکن اقلیتی گروہ الاباضیہ عام مسلمانوں کو کہتا لیکن مشرک کہنے سے اجتناب کرتا۔ عباسی دور میں خوارج کا خاتمہ ہوا تو مسلمانوں کے اکثریتی دھارے میں شامل ہو گئے جو حکومت وقت کا ہم نوا تھا۔

المرجعہ:

ارجاء یعنی ملتوی کرنا۔ اس فرقہ کے وجود میں آنے کا سبب الخوارج کے اس عقیدہ کا رد عمل تھا کہ جو شخص گناہ کبیرہ کا مرتکب ہوا، کافر و جہنمی ہوا۔ المرجعہ کہتا تھا کہ اس دنیا میں کسی گنہگار کے متعلق ایسا دو ٹوک فیصلہ ملتوی رکھنا چاہئے۔ اس عقیدہ کے صریحی سیاسی مضمرات واضح ہیں جس میں عقیدہ کے طور پر جواب دہی یعنی حکومت وقت (خلفائے بنی امیہ) کے خلاف اظہار رائے بھی ممکن نہیں ہو سکتی چہ جائیکہ ان کے خلاف خروج کیا جائے۔ اصولی طور پر دیکھا جائے تو اس عقیدہ کے مطابق کبار الاثم کے ارتکاب کے متعلق فیصلے ملتوی رکھنے کی بنا پر حکومت وقت اور اس کے عملہ و کارکنان کو کھلی چھوٹ مل گئی۔ خواہ ان کے اعمال اسلام کی بنیادیں منہدم کرتے ہوں، خاموش تا یہ حاصل کر لیں گے اور وہی اعمال وقت گذرنے پر اسلام کی روایت کا حصہ بن جائیں گے۔ اس سے واضح ہوتا ہے کہ یہ فرقہ محض الخوارج کے خلاف

نہیں تھا بلکہ بنی امیہ کا حکمت عملی سے تائید کرنا تھا جس کی سرپرستی فطری طور پر حاصل ہوئی۔ ان کے عقیدہ ارجاء اہل تسنن کے اساسی عقیدہ و ایمان سے اس معنوں میں ہم آہنگ ہے کہ ملتوی کرنے کا یہ عمل بالارکان سے متعلق ہے یعنی احکام الہی سے عملی متابقت، جو اہل تسنن کے نزدیک مومن ہونے سے خارج نہیں کرنا اور یہ ان کا مسلمہ عقیدہ ہے جس پر گذشتہ صفحات میں بحث کی جا چکی ہے۔ مریحہ نے اس انداز فکر کو آگے بڑھا کر کہا کہ شرک سے کم تر تمام برے اعمال لامحال بخش دئے جائیں گے۔ ان میں بعضوں نے اور آگے بڑھ کر کہا کہ کوئی شخص دار السلام میں بھی، جان کے خوف کے بغیر بھی اگر زبان سے اعلان کفر کرے، بت پوچھے، یہودیت یا نصرانیت اختیار کرے، کامل الایمان، اللہ کا ولی اور جنتی ہے۔ ان خیالات نے معاصی افسق و فجور کی زبردست ہمت افزائی کی اور اس عقیدہ کی بنا پر کہ ٹرالاٹم میں بتلا خلفائے وقت کے خلاف آوازیں نہیں اٹھائی جاسکتی، ظلم و ستم بے محابہ ہو گئے۔ انھوں نے کہا امر بالمعروف اور نہی عن المنکر کے لئے ہتھیار اٹھانے کو فتنہ قرار دیا۔ حکومت وقت کی کسی صورت میں مخالفت نہیں کی جاسکتی، البتہ حکومت سے باہر لوگوں کے برے افعال پر ٹوکنا جائز ہے۔ ۱۰

بنی امیہ کی سیاسی حکمت عملی کے تحت وجود حاصل کرنے والے المریحہ نے اپنے نظریات سے ظالموں کے ہاتھ مضبوط کیے اور بدی و گناہ کے مقابلہ میں اسلام کی قوت مدافعت کو سخت نقصان پہنچایا۔ لیکن اموی حکومت میں آزادی فکر و خیال کی گنجائش نہیں ہو سکتی تھی، اس لیے المریحہ میں جب غیلان المدمشقی نے مسئلہ قدر پر زور دیا کہ انسان اپنے ارادے میں آزاد ہے تو خلیفہ ہشام (م: ۱۲۶ھ / ۷۴۳ء) نے اس کو قتل کر دیا کیونکہ اس نظریہ سے ظالم حکمران کو مسند اقتدار سے اتار پھینکنے کا اختیار حاصل ہوتا تھا۔ اس کے برعکس المریحہ کا دوسرا گروہ تھا الحیمیہ کہلاتا تھا اور جا کابانی جہم بن صفوان تھا، انکار کرنا تھا کہ انسان اپنے ارادے میں آزاد ہے بلکہ اسکے تمام اعمال اللہ تعالیٰ کی جانب سے مقرر ہیں۔ اس طرح عمل بالارکان کی ذمہ

داری سے بری ہے؟ ہم کی موت ۱۲۸ھ / ۷۴۶ء میں ہوئی لیکن اس کا نظریہ تقریباً سو سال کے بعد اہل تسنن کے عقاید کا حصہ بنا۔

المعتزلہ:

”اعتزال“ معنی علاحدگی، اس فرقہ کا بانی واصل بن عطا (م: ۱۳۱ھ / ۷۴۸ء) تھا جو خواجہ حسن بصری کا شاگرد تھا۔ روایت ہے کہ گناہ کے ارتکاب کے مسئلہ پر اس نے اختلاف کیا تو خواجہ حسن بصری نے فرمایا - اعتزال عنا! - اسی پر نام پڑ گیا۔ اہل تسنن یہ محض اتفاق ہو سکتا ہے۔ المعتزلہ کا بانی عمر بن عبید (۶۷۳ء) تھا، جس کے متعلق اس طرح کی کوئی روایت نہیں ملتی۔ ۱۲۰ھ حقیقت یہ ہے کہ فرقہ معتزلہ عصری سیاسی محرکات کے نتیجے میں وجود میں آیا جو حکومت بنی امیہ کا آخری دور تھا۔ مسلم عوام میں حکومت کے خلاف عام بیزاری تھی، سیاسی بغاوتوں کا زور تھا۔ دینی عقاید و افکار کے معیاروں پر المرجحہ کے نظریات کی مقبولیت کم ہو گئی تھی، بعض المرجحہ بھی کھلے عام مخالفت کر رہے تھے۔ اس لئے سیاسی جبر کا تقاضہ تھا کہ دینی عقاید و افکار کے معیاروں پر ان تمام عناصر کو یکجا کیا جائے تو بنی امیہ کی مخالفت میں متفقہ رائے ہوں۔ ظاہر ہے کہ اس میں اہل تشیع کے آگے ہو سکتے تھے، ایسا ہوا بھی، دوسرے صوفیہ تھے جن کے حلقہ تلامذہ سے المعتزلہ ابھرے، باقی دیگر مسلمان بھی ہم نوا ہو گئے۔ اس لیے المعتزلہ میں مختلف عقاید افراد و اعلام نظر آتے ہیں۔ ان کے افکار و عقاید میں بھی تنوع ہے لیکن ان میں اکثریت اہل تشیع کی ہے، جو اپنے مخصوص عقاید کے ساتھ نمودار نظر آتے ہیں۔ مثلاً مسئلہ خلق قرآن پر زور دینے کے بعد انھوں نے مسئلہ ذات و صفات الہی پر خالص شیعہ زاویہ نظر سے بحث کی۔ ۱۳۰ھ

المعتزلہ کے دینی افکار کے ارتقاء میں اہم ترین حصہ ابو اہدیل العلاف البصری کا ہے، جو اہل تشیع میں سے تھا ۱۲۰ھ اس سے عمر میں کچھ بڑا اہم عصر بشر بن المعتز البغدادی اور عمر میں کچھ چھوٹا ابراہیم انتظام تھا۔ المعتزلہ کے دو مختلف دبستان تھے، جو دبستان بصرہ اور دبستان

بغداد تھا۔ ان دونوں کے کتب فکر الگ الگ تھے۔ دبستان بصرہ کے رئیس (ابو علی) الجبائی کے دو شاگرد نمایاں ہوئے۔ اس کا بیٹا ابو ہاشم (م: ۳۲۱ھ/۹۳۳ء) اور شاگرد ابو الحسن الاشعری، جس نے المعتزلہ سے علاحدگی اختیار کر کے الگ راسخ العقیدہ کتب فکر کی بنیاد رکھی جو الاشاعرہ کہے جاتے ہیں۔ امام احمد بن حنبل اور دیگر راسخ العقیدہ اہل تسنن بھی المعتزلہ کے شدید مخالف ہوئے۔ لیکن ان مخالفتوں سے المعتزلہ کی اہمیت کم نہیں کی جاسکتی، بلکہ یہی انکی شہرت کے اسباب ہیں۔ المعتزلہ کی اصل اہمیت کئی انواع کے منطقی اور مابعد الطبیعیاتی غور و فکر کی بنا پر ہے۔ انہوں نے یونانی فلسفے کی تحصیل اور اس کے بعض فکری دبستانوں کی اسلامی عقاید و افکار سے تطبیق کی۔ انہوں نے غیر مسلموں کے مقابلہ میں اسلامی عقاید کی مدلل عقلی مدافعت کی۔ انہوں نے غیر مسلم مفکرین کے ساتھ کئی مسائل و مباحث پر مناظرے کئے جن کے تحریری ثبوت موجود ہیں۔ انہوں نے علم کلام کی توسیع کی۔

المعتزلہ، دینی عقاید کے اظہار میں عجیب و غریب رویہ رکھتے، جن کا صحیح تناظر میں تجزیہ کیے بغیر حقائق تک رسائی ممکن نہیں ہو سکتی۔ جن میں کلیدی نکتہ اہل تسنن کے مسلمہ عقاید و افکار کے خلاف رد عمل ہے مطلقاً المعتزلہ حدیث و اجماع کو ساقط قرار دیتے۔ ۱۵۔ فاسق و فاجر کو امام ماننے سے انکار کرتے۔ ۱۶۔ اس کے تحت جمعہ و نماز کو جائز نہیں قرار دیتے۔ ۱۷۔ فتنہ و اختلاف کی صورت میں تقرر خلیفہ کے خلاف تھے۔ ۱۸۔ خلیفہ کے لیے قریشی ہونے کی شرط قبول کرتے۔ ۱۹۔ بلکہ اس کا عجمی ہونا بہتر مانتے، بلکہ آزاد کردہ غلام کو خلیفہ بنانا اس سے بھی اچھا مانتے کیونکہ خلیفہ کے غیر عادل ہونے یا ظلم و ستم کرنے کی صورت میں معزول کرنا زیادہ آسان ہوگا۔ ۲۰۔ یہ بھی کہتے کہ خلیفہ کا تقرر ضروری ہے، پھر کہتے کہ فضول ہے، امامت کو عدل پر قائم ہونا چاہئے۔ ۲۱۔ غرضیکہ المعتزلہ نے خلط مبحث کر کے اہل تسنن کے اس اساسی عقیدہ میں پیچیدگی پیدا کر دی۔ خلافت راشدہ کے واقعات پر ان کے فیصلے بڑے جارحانہ تھے۔ جنگ جمل اور جنگ صفین میں کسی ایک فریق کے فاسق ہونے کا اعلان کرتے، لیکن اس کی نشان دہی نہ

کرتے۔ ۲۲۔ البتہ حضرت عثمان پر سخت تنقید کرتے، حتیٰ کہ حضرت عمر کو بھی مطعون کرنے سے باز نہ آتے۔ ۲۳۔ اہل تہجد کے عقاید و افکار سے کئی منزلوں میں ہم آہنگ تھے۔ جبروت و رکو اسامی عقیدہ قرار دیتے، جو شیعہ عقاید میں شامل ہے۔ کفر و ایمان کے معاملہ میں شیعوں کا عقیدہ رکھتے۔ ان کا عقیدہ تھا کہ گناہگار مسلمان نہ مومن ہے، نہ کافر بلکہ بیچ کی حالت میں ہے۔ ۲۴۔ سی طرح امر بالمعروف و نہی عن المنکر کے معاملہ میں ظالم و فاسق کے خلاف خروج میں عقیدہ رکھتے تھے۔ ۲۵۔

المعز لہ دور عباسی میں عی خاتمہ ہو گیا ان کے متنوع عقاید نے اپنے اپنے پسندیدہ عقاید کی گروہوں میں مدغم ہونے میں مدد کی۔ الا شاعر نے فکری دبستان کی حیثیت سے المعز لہ کی جگہ لے لی لیکن المعز لہ نے عقلی و فکری معیاروں پر تجزیہ و تہہیم کی روایت عطا کر کے اسلامی دینی عقاید کو نئے ابعاد سے روشناس کیا تھا، جس کی روشنی ہر دور میں باقی رہے گی۔

زندگہ:

زندق بمعنی (To profess dualism) اصطلاحاً خلافت عباسی میں عجمی قوم پرستی کی تحریک شعوبیت کے معتقدات، جو اموی حکومت کے ذریعہ عربوں میں نسلی، قبائلی اور وطنی عصبیتوں کے رد عمل میں وجود میں آئے۔ ابتدا میں شعوبی تحریک کا نعرہ تھا کہ عربوں کو عجمیوں پر کوئی فضیلت نہیں ہو سکتی لیکن بعد میں اس نے عربی کی مخالفت کا رنگ لے لیا۔ عربوں کی مذمت میں کتابیں لکھی گئیں۔ قریش و دیگر قبائل کی مذمت میں کئی کتابوں کا ذکر ابن الندیم کی فہرست میں ملتا ہے۔ زندق ازای نام ہے۔ مخالفین الزام وارد کرتے کہ عجمیوں نے دلوں میں ان کے قدیم مذہب و عقاید زندہ ہیں، جن کے نتیجہ میں وہ وحدت کی بجائے ثبوت، کے قائل ہیں۔ وہ اپنے ہمراہ اخاد و اساحیت کے جراثیم لائے، جس کو جسم اسلام میں داخل کیا۔ ۲۶۔ ان الزامات کو شعوبیوں نے کبھی قبول نہیں کیا۔ ان کے علاوہ گروہ ہونے سے انکار نہیں کیا جاسکتا خواہ خود کوئی نام دیں۔ عباسی خلیفہ منصور (م: ۷۵۰ء) کے دور تک یہ لوگ مملکت اسلامی پر ہاوی

ہو گئے۔ جس سے خلافت عباسی کو خطرہ محسوس ہونے لگا۔ خلیفہ السہدی (م: ۷۸۵ء) نے گھبرا کر طاقت کے استعمال سے ان کا زور توڑنے کی کوشش کی۔ اس نے علماء کو مامور کیا کہ ان لوگوں سے بحثیں اور ان کے رد میں کتابیں لکھیں۔ اس نے ایک مستقل محکمہ عمر الکلاد اذی قائم کیا جس کا کام ان کے استیصال اور سرکوبی تھا۔ اس طرح اثرات کے تحت منظم گروہ کا نام زندقیہ ہو گیا۔ ہنوز یہ نام انھیں معنوں میں عرب اپنے مخالفین خصوصاً اہل ایران کے لئے استعمال کرتے ہیں۔

شعوبی تحریک کو زنادقہ کی جماعت قرار دینے کے سیاسی مضمرات سے انکار نہیں کیا جاسکتا۔ ابو العلاء المعریٰ اس عہد کے تمام مامور عجمیوں کو زنادقہ میں شمار کرتا ہے مثلاً ”دحبل، بشار بن برد، ابو نوؤس ابو مسلم خراسانی وغیرہ ۷۷۱ء ان کے عقاید کا ذکر سب و شتم سے ہوتا۔ ابن عبد ربہ کہتا ہے کہ شراب، زنا اور رشوت زندقی کے لوازمات و علامات ہیں۔ ۲۸۱ بھلا ان لوازمات و علامات کو کون ذی ہوش تسلیم کرے گا لیکن قدیم سے اب تک بعض اپنے مخالفین کو اسی طرح کی گالیوں سے نوازتے رہتے ہیں جس سے ان کے بیان کی حیثیت کم ہو جاتی ہے علامہ اقبال لکھتے ہیں: ” (زنادقہ) میں میرے خیال کے مطابق اپنے مخالفین کی بہ نسبت زیادہ استواری اور توفیق تھا، اس بات کے حامی تھے کہ ابتدائی ارواح ایک دوسرے سے علاحدہ اور مستقل وجود رکھتی ہیں۔ اس کے برعکس مجوسی ان ارواح کی وحدت کے قائل تھے۔ وحدت کے علم برداروں نے زنادقہ سے مقابلہ کرنے کی مختلف طریقوں سے کوشش کی لیکن یہ واقعہ کہ وہ ابتدائی توام ارواح کی وحدت کا ظاہر کرنے کے لئے مختلف نقروں اور تعبیرات سے کام لیتے تھے، اس بات کو ثابت کرنا ہے کہ ان کے مخالفین کی کیا قوت تھی اور یہ کہ وہ خود اپنی فلسفیانہ توجیہات سے مطمئن نہ تھے۔“ ۲۹۱

قرامطہ:

اس فرقہ کا نام موجد کے لقب قرامطہ سے ہوا، جس کا نام حمدان تھا۔ جو اپنے زہد تقویٰ میں مشہور تھا۔ روایت ہے کہ بیل پر سواری کرتا تھا، عوام میں کرمیہ کہلاتا تھا، جس کا

معرف قرامطہ ہوا۔ اس کو ایک اسماعیلیہ داعی نے ۲۶۲ھ ۸۷۷ء میں اپنے مسلک میں داخل کیا۔ حمدان میں بے پناہ انتظامی صلاحیتیں تھیں۔ ابتداً اسماعیلیہ عقائد کی تبلیغ و اشاعت شروع کی جو بڑھ کر طاقتور سیاسی تحریک بن گئی اور اس میں شامل افراد قرامطہ کہے جانے لگے۔ حمدان کے برادر نسبتی لبادان نے کوفہ کے نواح میں خفیہ طور پر تحریک چلائی۔ ۲۸۶ھ ۸۹۹ء میں خروج کیا اور یمن پر قبضہ کر لیا۔ وہاں سے اسماعیلیہ داعی شمالی فریقہ پہنچے، جہاں سے فاطمی تحریک ابھری، مصر فتح ہوا اور عباسی حکومت کی حریف حکومت قائم ہوئی اور عباسیوں کے لئے مسلسل خطرہ بنے رہے۔ اس طرح واضح ہے کہ قرامطہ ابتداً اسماعیلیہ مسلک کی ایک ضمنی شاخ تھے لیکن بعد میں انھوں نے الگ فرقہ کی حیثیت سے شہرت حاصل کی۔ ۳۰

قرامطہ نے شمالی مشرقی عرب میں اٹھ میں اپنی حکومت قائم کی۔ انہوں نے ۹۰۶-۹۰۳ء میں شام اور عراق پر حملے کیے۔ قراہلی رہنما ابو سعید الحسن الجتابی نے بحرین کو مرکز بنایا۔ اس کے بیٹے اور جانشین ابو ظہر سلیمان قرامطی نے ۹۲۳ء میں بصرہ فتح کر لیا۔ ۹۲۹ء میں قرامطہ کی ایک بڑی جماعت مکہ مکرمہ گئی۔ حاجیوں کا قتل عام کیا۔ غلاف خانہ کعبہ لوٹ لیا، خانہ کعبہ کا دروازہ اکھاڑ پھینکا اور حجر الاسود کو نکال کر اپنے ہمراہ یمن لے گئے، بائیس برس تک اس سنگ بہشتی کو اپنے قبضہ میں رکھا، حتیٰ کہ مہر کے فاطمیین کی مداخلت کے بعد واپس کیا۔ قرامطہ اپنے مخالفین کا قتل عام ان کا مال و دولت اور خون مباح جانتے تھے۔ ان کے دفاع میں کہا جاسکتا ہے کہ ان کے انحال خلافت بنی امیہ اور ان کے بعد خلافت عباسیہ میں اسماعیلیوں کے مسلسل قتل عام اور بہیمانہ مظالم کے رد عمل میں ہوا لیکن انھوں نے حاجیوں اور دیگر بے قصور مسلمانوں کا قتل عام کیوں کیا؟ خانہ کعبہ کی بے حرمتی کیا کھلا خانہ کعبہ کی بے حرمتی کیا کھلا ہوا الحاد و کفر نہیں ہے؟ حقیقت یہ ہے کہ قرامطہ نے اپنا سفر اسماعیلیت کیا تھا لیکن بعد اس کے حدود سے کوسوں دور تجاوز کر گئے اور کفر و الحاد کی راہ اختیار کر لی۔ قرامطہ کے عقائد و افکار، دائرہ اسلام سے باہر ہو گئے۔ مثلاً نماز، روزہ اور حج کی مخالفت، جنسی آزادی، شراب

نوٹش کی اجازت وغیرہ۔ البتہ مہدیوں کی طرح عشر (دسواں حصہ) کے قائل تھے۔ اور اہل تشنن کی طرح شورئی کے پابند تھے۔ بحرین میں مجلس شورئی قائم تھی، جو قرامطہ کے تمام مسائل و مباحث کی نگراں و رہنما تھی۔ ۳۱ قرامطہ کی حکومت ۳۶۶ھ ۹۷۷ء تک قائم رہی جس کے پانچ حکمراں یکے بعد دیگرے ہوئے، بعدہ زوال ہو گیا۔


الباطنیہ:

اس فرقہ کا نام ایک مخصوص عقیدہ کی بنا پر ہے کہ حکم ظاہر کا باطن بھی ہوتا ہے، جو عام لوگوں کی نظر سے مخفی رہتا ہے۔ حکم ظاہری او باطنی کی اس فلسفیانہ توجیہ سے شریعت اسلامی کے اصول و ضوابط پر جس انداز میں شہ پڑتی ہے، اس کا اندازہ اہل نظر کر سکتے ہیں۔ اس فلسفیانہ توجیہ کا موسس حسن بن صباح تھا، جو انتہائی الواعزم شخصیت کا مالک تھا۔ نظام الملک طوسی کا ہم جماعت رہ چکا تھا۔ اسماعیلیہ عقاید کا پر زور مبلغ تھا۔ زاری مسلک پر تھا۔ بنو امیہ اور بنی عباس کی حکومت میں اسماعیلیوں پر مظالم، قتل عام اور بہیمانہ حرکتوں نے دل و دماغ میں نفرت و انتقام کی آگ دہکادی تھی، جو کسی طرح بجھائے نہ بھیجی اور اس نے انہیں سکون میں حساب پیاق کیا، جس سے انتہائی متازعہ فیہ شخصیت بن گیا، لا تعداد غلط سلطہ باتیں منسوب ہوئیں۔ حسن صباح کو خلفائے فاطمیین کی سرپرستی حاصل تھی۔ اس نے رفتہ رفتہ اپنی قوت بڑھائی و رقرزین کے شمال میں علاقہ رودبار کے قلعہ الموت پر ۶ رجب ۴۸۳ھ (۴ نومبر ۱۰۹۰ء) میں قبضہ کر لیا۔ اس تعمیر نو سے ناقابل تسخیر بنا دیا۔ اپنی عسکری قوت بڑھا کر رودبار الموت کے نواحی علاقوں پر قبضہ کر لیا، تبلیغ و اشاعت کے لئے دور دراز کے علاقوں میں مناسب اقدامات کیے۔ حسن صباح ۳۵ برسوں تک قلعہ الموت پر قابض رہا۔ سلجوقی حکمراں ملک شاہ (م: ۱۰۹۲ء) اس کی بڑھتی ہوئی قوت کے سدباب کی کوشش میں خود ہی ایک فدائی کے ہاتھوں قتل ہوا۔ سلطان سنجر نے بھی ایک بار الموت کا محاصرہ کیا لیکن ناکام رہا۔ حسن صباح نے اپنے بعد کیا بزرگ امید کو جانشین مقرر کیا۔ اس کے بعد محمد بن بزرگ، پھر حسن بن محمد بن کیا بزرگ تخت پر بیٹھا۔ اس نے لامت

کا دعویٰ کیا اور کہا کہ اس میں امامتیں جمع ہوگئی ہیں۔ ۲۷ / رمضان کو جشن کیا، روزے توڑوائیے، تمام دن عیش و نشاط اور شہوت پرستوں میں گزرا۔ ۳۲ / اس کے بعد کئی حکمران ہوئے حتیٰ کہ شوال ۶۵۴ھ / اکتوبر ۱۲۵۶ء میں تاتاریوں نے قلعہ کا استحصال کیا اور باطنیوں کو صفحہ ہستی سے مٹا دیا۔ ۳۳

الباطنیہ کی ابتدا اسماعیلیہ مسلک سے ہوئی بعد میں انہوں نے اپنے عقاید و افکار کے اعتبار سے قرامطہ کی طرح الگ مسلک بنالیا اور رفتہ رفتہ ایک الگ فرقہ کی حیثیت حاصل کرلی۔ حسن صباح خود کو اسماعیلیوں کا ساتواں امام اسماعیل بتاتا تھا، جنہوں نے دوبارہ ظہور کیا ہے۔ باطنیہ خدا کو معرئی و معطل مانتے تھے۔ ذات و صفات کے معاملہ میں اسماعیلیہ کے برعکس جو جملہ صفات کو عین ذات مانتے تھے، انہوں نے کہا کہ اللہ تعالیٰ میں کوئی صفت سرے سے ہے ہی نہیں کیونکہ اگر اس میں صفات ہوں تو مخلوق کی طرح ہو جائے گا، جس پر تشبیہ لازم آئے گی۔ اس کی جانب منسوب صفات کا مقصد یہ ہے کہ اللہ تعالیٰ نے وہ صفات مخلوق کو عطا کیں۔ وہ ان معنوں میں قادر نہیں کہ خود قدرت رکھتا ہے بلکہ وہ دوسروں کو قدرت عطا کرتا ہے۔ اس لیے باطنیہ ہر صفت کے ساتھ نفی صیغہ استعمال کرتے۔ اللہ تعالیٰ کو نور کی بجائے لانور اور حی کی بجائے لاحی کہتے۔ ہر حکم ظاہری کے ایک باطنی قرار دینے کی بنا پر ہر قسم کے نصرت کی آزادی حاصل کر لیتے کہ وہ تو ظاہری حکم ہے، باطنی حکم تو دوسرا ہی ہے۔ اس طرح داعی اپنے پیروؤں کو بے تکلیف خلاف شرع احکامات صادر کرتا، جس کو وہ اندیشہ عاقبت کے پیش نظر بخوشی سر انجام دیتے۔ باطنیہ تنظیم کے تین زمرے تھے۔ داعی، رفیق اور فدائی۔ داعی دعوت دین کے فرائض انجام دیتا، رفیق داعی کا معین و مددگار ہوتا، فدائی انتہا پسند عسکری تنظیم تھی جو قضاے مہرم کے مانند اٹھتی۔ فدائیوں کے ہاتھوں تقریباً ڈیڑھ سو برسوں کے دوران اہل تسنن کے لاتعداد فقہاء، علماء، فضلاء، امراء و زراحتیٰ کہ سپہ سالار، سلاطین اور خلفاء بھی قتل ہوئے۔ اس بنا پر اہل تسنن میں فرقہ باطنیہ کی سب سے زیادہ مخالفت ہے۔ ۳۴

مذکورہ بالا فرقوں او مسلکوں کی انفرادی خصوصیات ہیں، جن کا اجمالی تعارف گذشتہ صفحات میں پیش کیا گیا لیکن ان کے متعلق زیادہ تر مستشرقین اور بعض ہندوستانی مسلمان مصنفین کا عجیب و غریب رویہ رہتا ہے جو سب کو ایک ساتھ ملا عدہ، زمانہ قد، قرامطہ، باطنیہ (اور کبھی کبھی شیعہ بھی) کہہ دیتے ہیں۔ گویا وہ ان سب کو ایک ہی قرار دیتے ہیں۔



حوالہ:

۱۔ ابن خلدون: مقدمہ ص ۳۸۴

۲۔ ابو یوسف: کتاب الخراج ص ۱۱۶-۱۰۸

۳۔ سعید اکبر آبادی، مسلمانوں کا عروج و زوال ۴۰ (دہلی ۱۹۴۷ء)

۴۔ ابن ماجہ ص ۳۶۷ اتر مذی ج ۱ ص ۳۶، ابن مادود (ج ۲ ص ۲۲۲)

۵۔ اتر مذی ج ۲ ص ۳۶، ابو داؤد ج ۲ ص ۲۴۰

۶۔ اتر مذی ج ۲ ص ۳۶، ابو داؤد، ج ۱۳ ص ۱۷۸، مجلسی بحار الانوار ج ۱۳ ص ۱۵۹

۷۔ ابن ماجہ ص ۳۶۷، اردبیلی - کشف المغمہ ج ۳ ص ۶۳-۶۲

۸۔ اتر مذی: ج ۲ ص ۶۳، ابن بولہ: ص ۲۳- اور ۵۲۵

۹۔ اتر مذی ج ۲ ص ۷۳، الفید: الارشاد ص ۶۳۳

۱۰۔ قزوینی: آثار البلاد

۱۱۔ ابن الاثیر: تاریخ الکامل

۱۲۔ البیرونی: الآثار الباقہ

۱۳۔ عوفی: جوامع الحکایات

۱۴۔ سیدولی سکندر آبادی: سوانح مہدی موعود ج ۱ ص ۷۷- اور ۶ (حیدرآباد ۱۹۳۱ء)

۱۵۔ سیدولی سکندر آبادی: سوانح مہدی موعود ج ۱ ص ۷۷- اور ۶ (حیدرآباد ۱۹۳۱ء)

۱۶۔ سید خدا بخش رشدی: بوستان ولایت ص ۲۲۲ (حیدرآباد ۱۹۵۶)

- ۱۷۔ عبد القادر بدایونی: منتخب التواریخ ص ۷۶۔ اور ۷۶ (ترجمہ محمود احمد فاروقی)
 ۱۸۔ عبد القادر بدایونی: منتخب التواریخ ص ۷۷۔ اور ۷۷ (ترجمہ محمود احمد فاروقی)

Encyclopaedia Bri Fannica Micropaedia Vol 1p 797-۱۹

۲۰۔ خلافت و ملوکیت ص ۹۹۱

۲۱۔ عبد القادر بغدادی: افرق بین افرق ص ۶۷۔ ۵۵۔ ۸۳۔ ۸۴۔ ۱۹۹۹، ۳۱۳، الشهر
 ستانی: کتاب الملل و النحل ج ۱ ص ۱۰۰ و ۸۷ الاشری: مقالات الاسلامیین ج ۱ ص ۱۵۶ و ۹۰

(لندن) السعودی: مروج الذهب ج ۲ ص ۱۹۱

۲۲۔ کتاب الملل و النحل۔ ج ۱ ص ۱۰۲

۲۳۔ ابن حزم: الفصل فی الملل و النحل ج ۲، ص ۲۰۲ (مصر ۱۸۹۹ء)

۲۴۔ ابو بکر ایضاً ص: احکام القرون ج ۲ ص ۲۰

۲۵۔ اردو دائرہ معارف اسلامیہ ج ۱۵ ص ۲۹۹ (لاہور ۱۹۷۵ء)

۲۶۔ ایضاً ج ۱۵ ص ۳۰۰

۲۷۔ خلافت و ملوکیت ص ۲۰۳

۲۸۔ محمد اقبال: فلسفہ عجم ص ۵۷

۲۹۔ افرق بین افرق ص ۳۹۔ ۱۳۸

۳۰۔ الاشری: مقالات الاسلامیین ج ۲ ص ۱۲۲

۳۱۔ الملل و النحل ج ۱ ص ۵۱

۳۲۔ مروج الذهب ج ۲ ص ۱۹۱

۳۳۔ الملل و النحل ج ۱ ص ۶۳

۳۴۔ مروج الذهب ج ۲ ص ۱۹۱